



एक खिलाड़ी के रूप में, मैं व्हाइट-बॉल लोग के लिए पाकिस्तान जाने के लिए बेताब हूं। यह दुनिया का एक हिस्सा है जो लंबे समय से क्रिकेट से र्चिंचित है, और दुनिया जब पाकिस्तान एक क्रिकेट राष्ट्र के रूप में फल-फूल रहा है तो क्रिकेट बहुत बेहतर जगह पर है। - आरोन फिच

ऑस्ट्रेलिया कप्तान, पाकिस्तान दौरे के लिए।

राज और रवि ने इंग्लैंड को 189 पर समेटा

नार्थ साइंड, 5 फरवरी। तेज गेंदबाजों राज बावा (31 रन पर पांच विकेट) और रवि कुमार (34 रन पर चार विकेट) की शतक गेंदबाजी से भारत ने इंग्लैंड को आईसीसी अंडर 19 विश्व कप के फ़ाइनल में शनिवार को 44.5 ओवर में 189 रन पर निपटा दिया। समाचार लिखे जाने तक भारत ने 18 ओवर में 2 विकेट खोकर 49 रन बना लिये। इस विश्व कप में यह पहला मौका है जब इंग्लैंड की टीम आलआउट हुई है। इंग्लैंड ने टॉस जीतकर पहले बल्लेबाजी करने का फैसला किया लेकिन उसकी शुरुआत खराब रही और 18 रन तक उसके दो विकेट गिर गए। इंग्लैंड इसके बाद संभल नहीं पाया और उसने 61 रन तक जाते-जाते अपने छह विकेट गंवा दिए। इंग्लैंड का सातवां विकेट 91 के स्कोर पर गिरा। लेकिन इसके बाद जेम्स रू और जेम्स सेल्स ने आठवें विकेट के लिए 93 रन की साझेदारी कर टीम को संभालने का प्रयास किया। जेम्स ने 116 गेंदों पर 12 चौकों की मदद से 95 रन बनाये। जेम्स को रवि ने आठवें बल्लेबाज के रूप में आउट किया। रवि ने तीन गेंद बाद थॉमस ऐस्पिनवॉल का विकेट भी झटक लिया। राज और रवि दोनों के चार-चार विकेट हो चुके थे लेकिन राज बावा ने जॉशुआ बॉयडेन को आउट कर फ़ाइनल में पांच विकेट लेने की उपलब्धि का प्रयास किया। जेम्स ने 9.5 ओवर में 31 रन देकर पांच विकेट झटक के जबकि रवि ने नौ ओवर में 34 रन पर चार विकेट अपने नाम किये। एक विकेट कोशल ताम्बे के हिस्से में आया। जेम्स सेल्स 65 गेंदों में 34 रन बनाकर नाबाद लौटे।

अफगानिस्तान को हरा कर ऑस्ट्रेलिया तीसरे स्थान पर

एटोंगुआ, 5 फरवरी। ऑलराउंडर निवेधन राधाकृष्णन (66 रन, 31 रन पर तीन विकेट) के शानदार ऑलराउंड प्रदर्शन और सलामी बल्लेबाज कैम्बेले केलावे (51) के बेहतरीन अर्धशतक की बदौलत ऑस्ट्रेलिया ने अष्टां शुक्रवा को लॉ स्कोरिंग मैच में अफगानिस्तान के खिलाफ दो विकेट से रोमांचक जीत के साथ तीसरे स्थान पर अपना पुरुष अंडर-19 क्रिकेट विश्व कप अभियान समाप्त किया। अफगानिस्तान टॉस जीत कर पहले बल्लेबाजी करते हुए 49.2 ओवर में 201 रन ही बना पाया। जवाब में ऑस्ट्रेलिया ने छोटे लक्ष्य का पीछा करते हुए शुरुआत तो अच्छी की, लेकिन लक्ष्य के करीब पहुंचते-पहुंचते उसकी पारी लड़खड़ा गई। ऑस्ट्रेलिया ने हालांकि आठ विकेट गिरने के बावजूद 49.1 ओवर में 202 रन बना कर मैच जीत लिया और तीसरे स्थान पर अभियान समाप्त किया।

केर्नस कैंसर से पीड़ित

ऑकलैंड, 5 फरवरी। न्यूजीलैंड के पूर्व ऑलराउंडर क्रिस केर्नस ने शनिवार को खुलासा किया कि वह आंत्र कैंसर से पीड़ित है। केर्नस ने इंस्टाग्राम पोस्ट में लिखा, मुझे कल बताया गया था कि मुझे आंत्र कैंसर है। एक बड़ा सदमा है। मैंने निश्चित जांच के बाद इसकी कभी उम्मीद नहीं की थी। अब जब मैं सर्जनों और विशेषज्ञों के साथ बातचीत के एक और दौर की तैयारी करूंगा तो मैं सोचता हूँ कि मैं कितना भाग्यशाली हूँ कि मैं अपने जीवन में इतना कुछ कर पाया। इस हफ्ते भी कुछ बुरा नहीं था। उल्लेखनीय है कि पूर्व टेस्ट खिलाड़ी लांस केर्नस के बेटे क्रिस केर्नस ने 1989 और 2006 के बीच न्यूजीलैंड के लिए 62 टेस्ट और 215 वनडे मैच खेले। उन्होंने सभी प्रारूपों में 8,270 रन बनाए हैं और 419 विकेट लिए हैं। उन्होंने 2004 में क्रिकेट से संन्यास लिया था।

एथलेटिक्स के लिए राष्ट्रीय चयन ट्रायल 9 से होंगे शुरू

नयी दिल्ली, 5 फरवरी। भारतीय खेल प्राधिकरण (साई) की ओर से 17 एथलेटिक्स खेलों के लिए नौ फरवरी से राष्ट्रीय चयन ट्रायल शुरू किए जाएंगे। साई ने शनिवार को इसकी जानकारी देते हुए बताया कि देश भर के आठ निम्न सेंटर ऑफ एक्सीलेंस में ट्रायल दो दिनों तक आयोजित किए जाएंगे। चयन प्रक्रिया 16 से 21 वर्ष के आयु वर्ग के लड़के और लड़कियों दोनों के लिए खुली है। साई से मिली जानकारी के मुताबिक लखनऊ में नौ और 10 फरवरी को मध्य दूरी और लंबी दूरी के साथ ट्रायल प्रक्रिया शुरू होगी। इसके बाद इफ़ाल में 14 और 15 फरवरी को लंबी दूरी और रिस वॉक, जबकि पटियाला में स्प्रिंट, हॉरिजॉन्टल जंप, थ्रो और संयुक्त इवेंट तथा त्रिवेंद्रम में स्प्रिंट, जंप, मध्य दूरी, सोनीपत में स्प्रिंट, थ्रो, संयुक्त इवेंट और रिस वॉक तथा बंगलुरु में स्प्रिंट, जंप, मध्य दूरी, और रिस वॉक के ट्रायल होंगे।

हरजीत के ऑलराउंड प्रदर्शन से राजस्थान यूथ क्वार्टरफाइनल में

जयपुर, 5 फरवरी। हरजीत सिंह 50 रन व 26 रन पर 4 विकेट के ऑल राउण्ड प्रदर्शन की बदौलत राजस्थान यूथ क्रिकेट क्लब ने 24वीं नवीन-नफीस स्मृति क्रिकेट प्रतियोगिता के अन्तर्गत खेले गये नॉक आउट दौर के प्री-क्वार्टरफाइनल मैच में दिशा क्रिकेट एकेडमी को 48 रन से हराकर क्वार्टरफाईनल में प्रवेश किया जहां उसका मुकाबला मंगलवार को श्री.आर. एफेडमी व डाग्रामण्ड क्रिकेट एकेडमी के मध्य होने वाले प्री-क्वार्टर फाईनल के विजेता से बृहस्पतिवार को होगा।

संक्षिप्तस्कोर :- राजस्थान यूथ क्रिकेट क्लब 151 रन 3 विकेट खोकर 20 ओवर में। (हरजीत सिंह 50 रन, भुवन शर्मा 29 रन नाबाद, गौरव जोशी 27 रन नाबाद, यशवर्धन पालीवाल 24 रन दिशा एकेडमी की ओर से श्रद्धान्धन यादव, विजय शर्मा, प्रियांशु श्रृंगी प्रत्येक 1-1 विकेट लेकर सफल गेंदबाज रहे।) दिशा क्रिकेट एकेडमी 113 रन 9 विकेट खोकर 20 ओवर में। (नरपत सिंह 31 रन, भरत सिंह 32 रन, सचिन जांगीड 26 रन, राजस्थान यूथ की ओर से हरजीत सिंह 21 रन पर 4 विकेट, हेमराज सोनी 19 पर 2 विकेट तथा हर्ष सैनी, विमल ठाकुर, वंश प्रत्येक 1-1 विकेट लेकर सफल गेंदबाज रहे)



आज का खिलाड़ी ▶



बंगलादेश के तेज गेंदबाज तस्कीन अहमद पीठ की पुरानी चोट फिर से गंभीर होने के कारण मौजूदा बंगलादेश प्रीमियर लीग के शेष हिस्से से बाहर हो गए हैं। एक एमआरआई स्कैन से पता चला है कि उनका दर्द पिछली चोट के कारण है। ऐसे में वह अफगानिस्तान के खिलाफ आगामी शेरूल् सीरीज के

क्या आप जानते हैं ?... ब्राजील (1950) में खेले गये विश्वकप फुटबाल के विजेता का लीग आधार पर खेले गए मैचों से हुआ, उरुग्वे विजेता रहा।

राष्ट्रदूत जयपुर, 6 फरवरी, 2022
7
दौरान उनकी आवश्यकता को देखते हुए कोई जोखिम नहीं लेना चाहते हैं, इसलिए उन्होंने बीपीएल के शेष मैचों में न खेलने का फैसला किया है। सिलहट सनराइजर्स फ्रेंचाइजी के चिकित्सक जाँय साहा ने शनिवार को एक बयान में कहा, तस्कीन की पीठ की चोट पुरानी है।

चहल-कुलदीप को फिर से साथ लाना चाहता हूं : रोहित

अहमदाबाद, 5 फरवरी। भारतीय संफेद गेंद टीम के नवनियुक्त कप्तान रोहित शर्मा ने शनिवार को स्पिन गेंदबाजों युजवेंद्र चहल और कुलदीप यादव का समर्थन करते हुए कहा कि वह वेस्ट इंडीज के खिलाफ वनडे सीरीज में दोनों को फिर से साथ लाना चाहते हैं। कप्तान ने कहा कि दोनों स्पिनरों को इसलिए टीम से बाहर कर दिया गया था, क्योंकि टीम प्रबंधन अलग-अलग संयोजन चाहता था जैसे कि प्लेइंग इलेवन में एक अतिरिक्त बल्लेबाज या गेंदबाज। पर वह इस जोड़ी को एक साथ खेलाना चाहते हैं। उन्होंने जोर देते हुए कहा कि हमें कुलदीप को ध्यान से इस्तेमाल करना होगा, क्योंकि वह चोट के बाद वापसी कर रहे हैं।

रोहित ने शनिवार को पहले वनडे मैच की पूर्व संध्या पर एक वरचुंअल संवाददाता सम्मेलन में कहा, चहल और कुलदीप हमारे लिए अतीत में शानदार प्रदर्शन कर चुके हैं। उन्होंने बहुत प्रभाव डाला है। वे अलग-अलग संयोजनों के कारण बाहर हो गए थे, जो हम चाहते थे, लेकिन यह निश्चित रूप से मेरे दिमाग में है कि मैं उन्हें एक साथ वापस लाऊँ। हम कुलदीप को स्थापित होने के लिए कुछ समय देना चाहते हैं। वह काफी लंबे समय से नहीं खेले हैं। उन्हें ठीक से संभालना जरूरी है और उन्हें लय में वापस आने के लिए काफी मैच खेलने की जरूरत है।

नवनियुक्त कप्तान ने दक्षिण अफ्रीका के खिलाफ हाल ही में समाप्त हुई श्रृंखला में भारत के प्रदर्शन का आकलन करते हुए कहा, केवल एक श्रृंखला हारने से घबराने चाहते हैं। वह काफी लंबे समय से नहीं खेले हैं। उन्हें ठीक से संभालना जरूरी है और उन्हें लय में वापस आने के लिए काफी मैच खेलने की जरूरत है। नवनियुक्त कप्तान ने इस बात की पुष्टि की कि शिखर धवन के कोरोना संक्रमित पाए जाने के बाद ईशान किशन वेस्ट इंडीज के खिलाफ रविवार को पहले वनडे मैच में उनके साथ ओपनिंग करेंगे। चयन समिति ने मयंक अठावाल को भी टीम में शामिल किया है, लेकिन वह अभी क्वारंटाइन में हैं।



1000वें वनडे में जीत के लिए खेलेगा भारत

वेस्टइंडीज के खिलाफ तीन मैचों की वनडे सीरीज का पहला मैच आज

अहमदाबाद, 5 फरवरी। भारतीय क्रिकेट टीम के लिए रविवार को यहां नरेंद्र मोदी क्रिकेट स्टेडियम में वेस्टइंडीज के खिलाफ तीन मैचों की वनडे सीरीज का पहला मैच कई मायनों में बेहद खास होगा। भारत के लिए यह मैच सबसे ज्यादा इसलिए खास है, क्योंकि यह उसका 1000वां वनडे मैच होगा और वह इसे जीत कर इसे और भी खास बनाना चाहेगा। भारतीय टीम ने अब तक 999 वनडे मैच खेले हैं, जिसमें उसने 518 जीतें और 431 हारे हैं, जबकि नौ मैच टाई और 41 का बेनतीजा रहे हैं। भारत का वनडे में ओवरऑल जीत प्रतिशत 54.54 है।

दूसरी खास बात यह है कि सफेद गेंद टीम के नवनियुक्त कप्तान रोहित शर्मा कल के इस मैच के साथ पूर्ण रूप से सभी वाइट बॉल प्रारूपों में अपनी भूमिका संभालेंगे। उनके सामने हालांकि कड़ी चुनौतियां होंगी, क्योंकि वेस्ट इंडीज की टीम, जो पिछली टी-20 सीरीज में दुनिया की सर्वश्रेष्ठ टीमों में से एक इंग्लैंड को 3-2 से हरा कर आई है और अच्छे फॉर्म में दिख रही है।

रोहित के लिए बतौर कप्तान सबसे बड़ी समस्या टीम में उपयुक्त संयोजन लाना होगा। सबसे पहले बात ओपनर की आती है। दरअसल सलामी बल्लेबाजों

वेस्टइंडीज के खिलाफ पहले वनडे के लिए ईशान, शाहरुख भारतीय टीम में शामिल

नयी दिल्ली, 5 फरवरी। अखिल भारतीय सीनियर चयन समिति ने अहमदाबाद के नरेंद्र मोदी स्टेडियम में रविवार को वेस्ट इंडीज के खिलाफ खेले जाने वाले पहले वनडे मैच के लिए ईशान किशन और शाहरुख खान को भारतीय टीम में शामिल किया है। भारतीय क्रिकेट कंट्रोल बोर्ड की ओर से जारी विज्ञापन के मुताबिक शिखर धवन, श्रेयस अय्यर, रतुराज गायकवाड़ और अन्य कई खिलाड़ियों के वनडे सीरीज की शुरुआत से पहले कोरोना वायरस से संक्रमित पाए जाने के बाद ईशान और शाहरुख को पहले वनडे के लिए टीम में जोड़ा गया है।

पहले वनडे के लिए भारतीय टीम : रोहित शर्मा (कप्तान), विराट कोहली, सूर्यकुमार यादव, दीपक हुड्डा, ऋषभ पंत (विकेटकीपर), दीपक चाहर, शाहल ठाकुर, युजवेंद्र चहल, कुलदीप यादव, वॉशिंग्टन सुंदर, रवि बिश्नोई, मोहम्मद सिराज, प्रसिद्ध कृष्णा, आवेश खान, ईशान किशन, शाहरुख खान।

शिखर धवन और रतुराज गायकवाड़ तथा श्रेयर अय्यर सहित कई भारतीय खिलाड़ी वेस्ट इंडीज के खिलाफ वनडे सीरीज से पहले कोरोना संक्रमित पाए गए हैं। ऐसे में मयंक अठावाल को एमर्जेंसी आधार पर वनडे टीम में शामिल किया गया है, लेकिन वह फिलहाल क्वारंटाईन में हैं, जबकि उम कप्तान लोकेश राहुल दूसरे वनडे से टीम में जुड़ेंगे, इसलिए अब विकेटकीपर बल्लेबाज ईशान किशन

रोहित के साथ पहले वनडे में बतौर ओपनर उतरेंगे।

वहीं वनडे टीम चाइनामैन गेंदबाज कुलदीप यादव ने भी वापसी की है। इस बारे में स्पिनर ने पिछले छह महीनों में किसी भी तरह का प्रतिस्पर्धी क्रिकेट नहीं खेला है, लेकिन भारत को मध्य ओवरों में विकेट लेने के विकल्पों की सख्त जरूरत है और उनके पास ऐसा ही कुछ करने का रिकॉर्ड है। बल्लेबाजी के मोर्चे पर राजस्थान

लैंगर ने ऑस्ट्रेलिया के मुख्य कोच के पद से दिया इस्तीफा

लैंगर की जगह पर फिलहाल इंद्र्यू मैकडॉनल्ड को अंतरिम मुख्य कोच नियुक्त किया गया

मेलबोर्न, 5 फरवरी। जस्टिन लैंगर ने ऑस्ट्रेलिया की पुरुष क्रिकेट टीम के मुख्य कोच के पद से इस्तीफा दे दिया है। क्रिकेट ऑस्ट्रेलिया (सीए) ने शनिवार को इसकी पुष्टि करते हुए बताया कि लैंगर की जगह पर फिलहाल इंद्र्यू मैकडॉनल्ड को अंतरिम मुख्य कोच नियुक्त किया गया है। वह श्रीलंका के खिलाफ आगामी टी-20 सीरीज से कामकाज संभालेंगे।

क्रिकेट ऑस्ट्रेलिया ने एक बयान में कहा, हमने पुरुष टीम के मुख्य कोच जस्टिन लैंगर का इस्तीफा स्वीकार कर लिया है। उन्होंने हमें आज इस्तीफा सौंपा था। लैंगर को उनके वर्तमान अनुबंध में कुछ समय के विस्तार की पेशकश की गई थी, जिसे

उन्होंने स्वीकार नहीं किया। उन्हें भविष्य की आवश्यकताओं और आगामी शेड्यूल सहित कई कारकों का मूल्यांकन करने के बाद उनके अनुबंध को बढ़ाने की पेशकश की गई थी। विस्तार की क्रिकेट ऑस्ट्रेलिया बोर्ड द्वारा मंजूरी दी गई थी और कल रात इसे लैंगर के सामने पेश किया गया था, जिसमें इस साल के अंत में ऑस्ट्रेलिया में टी-20 विश्व कप खिताब को डिफेंड करने का अवसर शामिल था, लेकिन लैंगर ने आज सुबह हमें बताया कि वह इस प्रस्ताव को स्वीकार नहीं कर रहे हैं और तत्काल प्रभाव से इस्तीफा दे रहे हैं।

क्रिकेट ऑस्ट्रेलिया के मुख्य कार्यकारी निंक हॉकले ने इस बारे में कहा, लैंगर पिछले चार वर्षों

से ऑस्ट्रेलियाई पुरुष टीम के एक बेहतरीन कोच रहे हैं। वह टीम में फिर से विश्वास लेकर आए हैं। 2018 में पदभार संभालने के बाद से हमें उनकी उपलब्धियों पर बेहद गर्व है, जिसमें हाल ही में 2021 टी-20 विश्व कप जीत और एशेज की सफलता शामिल है।

निश्चित रूप से हम निराश हैं कि जस्टिन ने कोच के पद पर बने रहने के उलट इसे छोड़ने का फैसला किया है, लेकिन हम उनके फैसले का सम्मान करते हैं और भविष्य के लिए उन्हें शुभकामनाएं देते हैं। उल्लेखनीय है कि दक्षिण अफ्रीका में 2018 में हुए गेंद के साथ छेड़छाड़ कांड के मद्देनजर लैंगर को टीम का कोच नियुक्त किया गया था।

ऑस्ट्रेलियाई क्रिकेट के लिए

दुखद दिन : पॉटिंग

पूर्व ऑस्ट्रेलियाई कप्तान रिकी पॉटिंग ने शनिवार को जस्टिन लैंगर के ऑस्ट्रेलियाई पुरुष क्रिकेट टीम के मुख्य कोच के पद से इस्तीफा देने को ऑस्ट्रेलियाई क्रिकेट के लिए दुखद दिन करार दिया। लैंगर ने शनिवार को क्रिकेट ऑस्ट्रेलिया के प्रस्ताव को टुकराते हुए अपने पद से इस्तीफा दे दिया। पॉटिंग ने ऑस्ट्रेलियाई प्रसारण निगम के डिविजन एबीसी रेडियो के साथ बातचीत में इस बारे में कहा, जहां तक ऑस्ट्रेलियाई क्रिकेट का सवाल है तो यह सच में एक दुखद दिन है और अगर आप पीछे मुड़कर देखें तो पिछले छह महीनों में क्रिकेट ऑस्ट्रेलिया ने ऑस्ट्रेलियाई क्रिकेट के कुछ बेहतरीन लोगों के साथ जिस तरह का बर्ताव किया है वह अच्छा नहीं है।



जयपुर पोलो सत्र में शनिवार को खेले गए रघु सिन्हा माला-माथुर प्रदर्शन मैच में मालार्पण ने आरपीसी को 3-2 से हराया। मालार्पण के लिए राव हिमंत सिंह बेदला ने 2 और मेजर अमन सिंह ने 1 गोल किया। आरपीसी के लिए दोनों गोल अभिमन्यु पाठक ने किये। रविवार को राजमाता गायत्री देवी मेमोरियल कप का खिताबी मुकाबला अचीवर्स और लोसपॉलीस्ट्स के बीच खेला जायेगा।

मुम्बा ने थलाइवाज को हराया, चौथे स्थान पर पहुंचे

बेंगलुरु, 5 फरवरी। यू मुम्बा ने अपने आलराउंड प्रदर्शन के दम पर शनिवार को वीवो प्रो कबड्डी लीग (पीकेएल) के आठवें सीजन के 95वें मैच में तमिल थलाइवाज को तीन अंक से हरा दिया। 6 फरवरी तक चलने वाले राइडलरी जीक के तहत खेले गए इस मुकाबले में मुम्बा ने 35-33 की जीत के साथ अंक तालिका में चौथा स्थान हासिल कर लिया है। मुम्बा की जीत के हीरो अभिषेक सिंह (9 रेड अंक, 1 टैकल अंक) के अलावा वी अजीत कुमार (7 अंक) रहे। डिफेंस में रिकू, राहुल सेठपाल और फजल अतराचली ने तीन-तीन अंक लिए। दूसरे हाफ में बेहतर खेल दिखाते हुए शानदार वापसी करने वाली थलाइवाज के लिए मंजीत ने सात, अजिंक्य पवार ने सात और डिफेंडर सागर ने चार अंक लिए। छह मिनट के बाद स्कोर मुम्बा के पक्ष में 7-3 था। जल्द ही इसी स्कोर पर थलाइवाज ऑल आउट की कगार पर थे

लेकिन सीजन के सबसे सफल डिफेंडर सागर ने अभिषेक को सुपर टैकल कर टीम को ऑल आउट बचाकर स्कोर 7-5 कर दिया। अजीत लगातार अंक ले रहे थे। सुपर टैकल की स्थिति में उन्होंने सागर को आउट किया और फिर मुम्बा ने थलाइवाज को ऑल आउट कर 12-6 की लीड ले ली। आलइन के बाद मुम्बा के डिफेंस ने दो अंक लिए और फिर अभिषेक ने डाज पर दो अंक लेकर स्कोर 16-7 कर दिया।

मंजीत अपनी टीम की पहली डू ओर डाई रेड पर लेकिन लपक लिए गए। अब मुम्बा की डू और डाई रेड की बारी थी। अभिषेक गए और सुपर रेड के साथ थलाइवाज को दूसरी बार ऑल आउट की मंजीत ने सात, अजिंक्य पवार ने सात और डिफेंडर सागर ने चार अंक लिए। छह मिनट के बाद स्कोर मुम्बा के पक्ष में 7-3 था। जल्द ही इसी स्कोर पर थलाइवाज ऑल आउट की कगार पर थे

अंक लिए। उसे चार अंक ऑलआउट के अतिरिक्त अंक मिले।

ब्रेक के बाद थलाइवाज डू ओर डाई रेड पर थे। एमएस अतुल आए लेकिन लपक लिए गए। फिर सुपर टैकल के स्थिति में अभिषेक आए और साहिल को बहार किया। दो के डिफेंस में अभिषेक हालांकि अगली रेड पर सुपर टैकल कर अभिषेक ने डाज पर दो अंक लेकर स्कोर 15-28 कर दिया। मुम्बा के लिए फिर अजीत डू ओर डाई रेड पर आए और डैश कर दिए गए। तीन के डिफेंस में फजल को आउट कर पवार ने मुम्बा को ऑल आउट की कगार पर धकेला।

पवार ने अगली रेड पर मुम्बा को ऑल आउट कर स्कोर 21-28 कर दिया। आलइन के बाद अजीत ने हालांकि 2 अंक की रेड के साथ शुरुआत की। अगली रेड पर साहिल ने अजीत को लपक लिया। 10

मिनट बचे थे और स्कोर 30-23 से मुम्बा के पक्ष में था। इसके बाद डू ओर डाई रेड पर सागर ने अभिषेक को लपका और फिर पवार ने फजल को बाहर कर दिया। फिर थलाइवाज ने अजिंक्य कापरे को लपक लपक लिए गए। फिर सुपर टैकल के स्थिति में अभिषेक आए और साहिल को दो अंक लिए और फिर मुम्बा को दूसरी बार ऑल आउट कर स्कोर 31-33 कर दिया। आलइन के बाद डू ओर डाई रेड पर आए पवार का मुम्बा ने शिकार कर लेकिन थलाइवाज ने इसी तरह के रेड पर अभिषेक का शिकार कर हिसाब बराबर कर लिया। अगली रेड पर हरेंद्र ने पवार को लपक मुम्बा की जीत लगभग पक्की कर दी। मंजीत ने एक अंक लिया और फिर मैच की अंतिम रेड पर फजल आए। वह खाली लौटे लेकिन मुम्बा ने मैच अपने नाम कर लिया। लगातार दो हार के बाद इस जीत के साथ मुम्बा अंक तालिका में चौथे स्थान पर पहुंच गए।